

ОСНОВНИ ПОДАТОЦИ ЗА ОПШТИНА СТРУМИЦА

Координати: 41°22' и 41°30' северна географска широчина и 22°35' и 23°45' источна географска должина
Местоположба: На крајниот југоисток на Република Македонија, веднаш под тромеѓето на меѓудржавните граници со Бугарија и Грција сместена е плодната Струмичка котлина, а во нејзиниот западен дел и истоимената општина Струмица.

Надморска височина: 256 m

Површина: 321,89 km

Катастарска површина: 48559,33 ha

Жители: 54.676

Густина на населеност: Над 100 жители на 1 km

Населени места: 25

Оддалеченост: 150 km од Скопје, 115 km од Солун (Р.Грција), 210 km од Софија (Р.Бугарија), 40 km од граничен премин Стар Дојран (кон Грција), 45 km од граничен премин Богородица (кон Грција), 22 km од граничен премин Ново село (кон Бугарија)

Градот Струмица заедно со својата најблиска околина, поволните географско-климатски карактеристики и богатото Струмичко поле, одсекогаш представувал важен крстопат на патиштата на разни култури и цивилизации кои го оставиле својот белег на оваа почва. Следејќи ги материјалните остатоци, создавани во разни историски епохи, почнувајќи од праисторијата, преку антиката, византиско-словенската, турскиот период, итн. Струмица е еден од ретките градови со напластено богатство на споменици.

Антички период

Почетокот на континуираното живеење во Струмица и во непосредната околина според археолошките истражувања, датира од VI милениум пр. н. е. (неолитска населба "Страната" кај с.Ангелци), а во непосредната близина на Струмица, поточно на Цареви Кули, е констатирана праисториска култура која егзистирала од времето на доцниот енеолит до раната бронза (почеток на IV- до сред на III милениум пр. н. е.).

Под името Астрадаон, градот за првпат во пишаните извори се среќава кај римскиот историчар Тит Ливиј, во 181 година пред новата ера, во врска со убиството на Деметриј братот на македонскиот крал Персеј (179-168 пр.н.е.), односно синот на Филип V (221-179). Името Астрадаон градот го добил по пајонското племе, Астрада. Во 168 година пр.н.е. Македонија паднала под римски протекторат и била поделена на четири мериди, а Астрадаон припаднал на втората мериди. Во 148 година пр.н.е. Македонија станала римска провинција.

Во римскиот период градот го променил своето име во Тивериопол, за што ни сведочи мермерниот постамент, посветен на патронот Тибериј Клавдиј Менон, од крајот на II и почетокот на III век. Во времето на римскиот цар, Јулијан Отпадник (361-363) во Тивериопол биле убиени Св. 15 Тивериополски свештеномаченици. Во 395 г. римската империја се распаднала, а Македонија припаднала на Источното Римско Царство. Потоа Тивериопол се наоѓал во составот на провинцијата Macedonia Salutaris (крај на IV век) и провинцијата Macedonia Secunda (крај на V век). За постоењето на градската населба од тој период сведочи доцноантичката урбана палата – Мачук.

ОПШТИ ИНФОРМАЦИИ

ПРИРОДНИ РЕСУРСИ

РУДНИ БОГАТСТВА

Според досегашните истражувања **Општина Струмица** не располага со значајни количества рудно богатство.

Метали: Општина Струмица не располага со наоѓалишта на метали
Неметали: Постојат два рудника на неметали и тоа:

Рудникот за експлоатација на фелдспат- Хамзали, е од натриски карактер и е единствен во Република Македонија и на Балканот. Настанат е во услови на интензивна супституција на **K₂O** компонента од гранит **Na₂O** со високо температурни гасно-течни раствори за време на долна креда, (пред **111 милиони години**), што го селектира наоѓалиштето во метасоматски тип. Петрографски албитските рудни тела се карактеризираат со бела боја, масивна текстура и варијабилна структура. Минеролошкиот состав на албитите е во состав **албит 89-94% кварц 4-8%, серицит 0,5%**, како и мали вклучувања на **рутил, титанит и алкритал**.

Рудникот за експлоатација на CaCO₃ – Мемешли е наоѓалиште кое во основа претставува мермеризиран варовник, и е еден од ретките во Република Македонија. Потеклото на мермеризиранит варовник е маринско. Настанат е како резултат на депонирање на микроорганизми чии остатоци се претежно составени од **CaCO₃**, за време на херцинската и алпската ерогенеза, во услови на низок степен на регионален метаморфизам, каде варовничките седименти се потполно прекристализирани во мермери. Петрографски се карактеризира со бела до сиво бела боја, гранобластична структура и масивна текстура. Минеролошки претставува калциски тип со над **98% калцит и 0,5% нерастворлив остаток**.

Што се однесува на наоѓалишта на **злато** и **бакар** се уште е во фаза на испитување, па од тие причини и нема потврдено наоѓалишта. Испитувања се вршат на планината Огражден каде постојат индикации за потенцијални наоѓалишта.

ГЕОТЕРМАЛНИ ВОДИ

Општина Струмица е една од ретките општини во Република Македонија, која располага со голем потенцијал на геотермални води чиј квалитет и квантитет е недоволно истражен.

Со најзначаен геотермален капацитет во Општина Струмица располага геотермалното поле Банско. Од изобилството на топли подземни води стручно каптиран е само изворот "Парило" од кој се испумпуваат 53 литри во секунда со температура од 72°C. Температурата на водата во изворот не се менува во текот на годината, што докажува дека водата потекнува од голема длабочина и е без атмосферски влијанија. Искористувањето на геотермалните води во земјоделството - оранжерии, за развивање на бањскиот туризам и како топлотна енергија претставува значаен економски потенцијал.

ПРИРОДНИ КАРАКТЕРИСТИКИ КЛИМА

Специфичната географска и топографска положба на Општина Струмица ја карактеризираат две зонални клими. Субмедитеранска, со поголемо или помало вкрстосување со источно-континентална, чија испреплетеност на регионот му даваат посебен белег – долги топли лета со високо среднодневни температури и намалено годишно количество врнежи, намалени зимски температури и појава на ветрови од сите правци. Карактеристични за тој регион се северозападниот, југозападниот, а поретко северецот и јужниот топол ветер. Просечната годишна температура на воздухот е 13,1 C со највисоки просечни месечни температури во Јули 23,9 C и најниски просечни месечни температура во Јануари 1,7 C. Во однос на светлината, Струмичкиот регион се одликува со долг период на сончеви денови и со висок светлосен интензитет што позитивно влијае на фруктификацијата. Има околу 230 сончеви денови. Сончевиот сјај трае просечно 2377 часа годишно. Магла во поросек има најмногу 20 дена и тоа во ноември, декември и јануари. Поради субмедитеранските влијанија од Егејското море и влијанието на континенталната клима, климатските услови во Струмичкиот Регион се карактеризираат со намаленогодишно количество врнежи, засилена аридност, и менлив плувиометриски режим со намалена зимска температура. Во Струмица просечно годишно паѓаат 604мм. воден талог со максимум на есен и пролет (април-мај) додека долготрајните суши (над еден месец) со ретка појава (2%).

ПОЧВА

Речиси целата површина на Струмичкото поле е педолошки испитано. Застапени се повеќето познати типови. Најзастапени се покрвалитетни почви, како што се: алувијалните, смолниците, гајњачите и карбонатите со над 80% од вкупно испитаната територија. Од овие површини 26165 ha се погодни за наводнување, а се покриени со алувијални и дилувијални наноси. Скалестите почви најраспространети се во планинскиот дел, односно во периферните делови на котлината. Во низискиот и централниот дел на котлината најповеќе ги има алувијалните почви. Тие зафаќаат околу 11520 ha и како најплодни преставуваат еден од основните фактори за развој на земјоделското производство. Во реоните на интензивно градинарско производство, кои влегуваат во границите на Општина Струмица, како што се Дабиле, Добрејци, Просениково, Муртино, Куклиш, Градско Балдовци и други, главно се застапени алувијалните почви и помал процент делувијалните со над 99 % фракција ситнозем и според содржината на глина средно до тешки плести. Имаат добра водопропусливост, воздушен и топлотен режим и висок капацитет на абсорпција. Во локалитетите Банско и Баница повеќе се застапени делувијалните почви кои се добро култивирани и погодни за одгледување на земјоделски култури. Во нив најголемо учество имаат површините од II и III класа со вкупно од 24400 ha или над 93 %, додека помалку од 7% му припаѓаат на површините од IV и VI класа. Ваквата почвена и бонитетна карактеристика на Струмичкото поле го определува и начинот на користењето на земјиштето од страна на земјоделските субјекти.

ПЛАНИНИ

Струмичкиот регион е опкружен со планините Беласица, Огражден и Еленица. Конфигурацијата на овие планински венци е таква што на котлината и даваат форма на голем неправилен триаголник.

Беласица се наоѓа југо-источно од Струмица со највисок врв 2031 м. Се протега во правец истог-запад со должина од над 70 км2. Беласица е една од најстарите планини не само во Р.Македонија, туку и на Балканскиот полуостров. На Беласица се наоѓаат тромеѓата меѓу државните граници на Македонија, Бугарија и Грција.

Огражден е северо-источно од Струмица со највисок врв 1746 м.

Еленица се наоѓа западно од Струмица со највисок врв 970 м.

На планинските масиви Беласица, Огражден и Еленица воглавно доминираат листопадните шуми (даб, црн и бел габер, костен и бука). Зимзелените шуми се поретки и се наоѓаат претежно на повисоките делови од планините каде доминираат: бор и ела.

РЕКИ

Хидрографската мрежа во Струмичкиот регион е доста богата испреплетена со повеќе извори, реки и нивни притоки.

Главен реципиент во Струмичката котлина е Реката Струмица, со регулирано речно корито од 31 км. Лева притока на Реката Струмица е Реката Турија со должина на речно корито од 22 км - од Браната Турија до вливот со Р. Струмица, со 8 км регулирано корито.

Десна притока на Реката Струмица е Моноспитовскиот канал со 14,1км речно корито. Во него од левата страна се влива Реката Водочница со 15 км регулирано речно корито. Десна притока на Моноспитовскиот канал со 6 км регулирано речно корито е реката Тркања.

ДЕМОГРАФИЈА

НАЦИОНАЛНА СТРУКТУРА

Националност	Вкупно	Процент
Македонци	50.258	91,92
Турци	3.754	6,87
Роми	147	0,27
Власи	3	0,005
Срби	185	0,34
Албанци	3	0,005
Бошњаци	6	0,01
Други	320	0,58
Вкупно	54.676	100

ПОЛОВА СТРУКТУРА

Пол	Вкупно	Процент
Жени:	27.336	49,99
Мажи:	27.340	50,01
Вкупно:	54.676	100

СТАРОСНА СТРУКТУРА

Возраст	Вкупно
Од 0-19 години	15.256
Од 20-60 години	31.711
Над 60 години	7.709

СТРУКТУРА ПО ОБРАЗОВАНИЕ

Вид на образование	Вкупно
Високо образование	2.828 + 31 мр. + 8др.
Више образование	1.617
Средно образование	17.007
Основно образование	11.858
Непотполно основно образование	8.569
Без школска подготовка	1.997

СТРУКТУРА ПО НАСЕЛЕНИ МЕСТА ВО ОПШТИНА СТРУМИЦА

Реден број	Населено место	мажи	жени	вкупно
1.	Струмица	17.402	17.909	35.311
2.	Баница	568	569	1.137
3.	Банско	988	1.004	1.992
4.	Белотино	12	17	29
5.	Вељуса	806	746	1.552
6.	Водоча	180	138	318
7.	Габрово	205	194	399
8.	Гр. Балдовци	371	384	755
9.	Дабиле	1.000	946	1.946
10.	Добрејци	917	847	1.764

11.	Дорломбос	61	56	117
12.	Злешево	/	/	/
13.	Костурино	656	624	1.280
14.	Куклиш	1.330	1202	2.532
15.	Мемешли	23	21	44
16.	Муртино	1.117	1.092	2.209
17.	Орманли	17	17	34
18.	Попчево	185	158	343
19.	Просениково	782	768	1.550
20.	Раборци	55	50	105
21.	Рич	205	177	382
22.	Сачево	280	260	540
23.	Свидовица	173	152	325
24.	Три води	7	5	12
25.	Чепели	/	/	/
	Вкупно	27.340	27.336	54.676

СООБРАЌАЈ

Друмски сообраќај: Развиен со релативно добра патна сообраќајна мрежа.

1.Превоз на патници:

Автобуски превоз

Такси превоз

Во Струмица се регистрирани 12.519 патнички и други возила, со просечна старост на возилата од 15 години кои учествуваат во друмскиот сообраќај.

2.Превоз на стоки:

Товарен транспорт: Се врши низ повеќе регистрирани превозници. За потребите на товарниот транспорт во Струмица егзистира Царински Терминал со површина над 17000 во кои е сместена Царинската Испостава - Струмица и повеќе м шпедиторски претпријатија.

Железнички сообраќај: Нема.

- Оддалеченост од железничка станица:

ЖС Миравци - 40 km

ЖС Штип - 60 km

Авио сообраќај: Нема.

- Оддалеченост од Аеродром :

Аеродром Скопје - 135 km

Аеродром Солун - 130 km

Аеродром Софија - 220 km

Гасовод, Нафтовод: Нема

ВОДОВОД

Состојбата на постојаната водоводна мрежа е релативно задоволителна. Во тек е имплементацијата на **МЕАП** програмата, од кои средства ќе се обезбеди водовод до населените места како и промена на застарената водоводна мрежа во градот. За потребите на градот Струмица, изграден е водоснабдителен систем кој користи површинска вода од акумулацијата Турија.

Водоводната мрежа во градот Струмица се состои од 2 висински зони (ниска и висока). Ниската зона покрива 90% од урбаната површина, а ниската зона 10%. Во градот на повисоките места вода се обезбедува со пумпни станици. Во фабриката за вода освен вообичаениот процес на обработка на водата за пиење исто така се врши и озонирање на водата се со цел да се обезбеди квалитетна вода за пиење.

КУЛТУРА

СТРУМИЧКИ КАРНЕВАЛ

Има многувековна традиција и се одржува секоја година за време на христијанскиот празник Тримери, на големиот Велигденски пост. Датумот на одржување се менува во зависност од Велигден, а денот на одржување секогаш е вторник после чист понеделник.

Зборот карневал, доаѓа од латинските зборови: carne - месо и valē - збогум. Карневалот претставува еден остаток од еден култ од паганското време и во суштина ги означува славењето на плодноста и прочистувањето од сенишните енергии на секојдневието. Во 1670 година турскиот патеписец Евлија Челебија, кога претстојувал во Струмица запишал:"Дојдов во еден град, расположен во полите на еден висок баир и видов како таа ноќ маскираните луѓе претрчуваа од куќа во куќа , низ смеа, писок и песна".

Од 1991 година, па до сега е воспоставена организирана форма на карневалот. Во 1994 година, Струмица станува член на ФЕЦЦ (федерација на европски карневалски градови), а во 1998 година беше домаќин на XIX интернационален конгрес на карневалски градови. Свеченото отварање на карневалот се случува во сабота вечер со маскенбал на кој се избираат Принцот и Принцезата. Во неделата се одржува детскиот карневал, а после чистиот понеделник, во вторникот е главната карневалска вечер. На карневалот покрај учесниците од земјава, учествуваат и групи од странство и се доделуваат поединечни и групни награди на слободни и изворни теми. Во рамките на карневалот од 2000 година се одржува фестивалот за карикатури и афоризми.

Календар на настани:

Сабота:

Маскенбал на кој се избираат Принцот и Принцезата на карневалот кои ја предводат карневалската поворка.

Недела:

Прочка, Детски карневал.

Понеделник:

Чист понеделник, строг пост.

Вторник:

ГЛАВНА КАРНЕВАЛСКА ВЕЧЕР. Почеток 19.00 часот.

Среда: Тримери, Празник на армасаните. Меѓународен фестивал на карикатура и афоризам, Прогласување на најуспешните маски на карневалот.

Меѓународен фестивал на карикатура и афоризам

Се одржува во склоп на традиционалните карневалски празнувања во Струмица, во време на Тримерските обичаи. Темата на фестивалот е карневалот со лесна еротика и има награден карактер.

Учество на фестивалот земаат многу домашни и странски карикатуристи и уметници. Како резултат од фестивалот Центарот т.е. градот Струмица располага со веќе значителен фонд на карикатури и афоризми.

ДЕЛОВНИ ИНФОРМАЦИИ ЕКОНОМСКИ ИНДИКАТОРИ

БДП по глава на жител: 6.883,31

Индекс на сиромаштија: 28,73

Стапка на невработеност: 40,52

* Податоците се според пописот од 2002 година

1. Структура на невработеност во Струмички регион според образование:

Образование	Број
Високо образование	451
Вишо образование	240
Средно стручно образование	2.483
Високо квалификувани работници	0
Квалификувани работници	1.949
Полуквалификувани работници	416
Неквалификувани работници	6.762

* Според податоците на АВРМ од март 2006

2. Структура на невработени по возраст

Возраст	Број
18-30	5458
30-39	2.529
40-49	2.480
50-59	1.522
над 60	312
Вкупно	12.301

* Според податоците на АВРМ од март 2002

Регистрирани деловни субјекти по сектори во Општина Струмица:

Реден број	Сектор	Број на Субјекти
------------	--------	------------------

1	Претпријатија	2804
2	Трговски друштва	2849
3	Трговци-поединци	702
4	Останато	381
	Вкупно	6736
1	Земјоделство, лов и шумарство	222
2	Рибарство	1
3	Вадење на руди и камен	3
4	Преработувачка индустрија	870
5	Снабдување со електрична енергија, гас и вода	5
6	Градежништво	155
7	Трговија на големо и трговија на мало, поправка на моторни возила, мотоцикли и предмети за лична употреба и за домаќинствата	4171
8	Хотели и ресторани	262
9	Сообраќај, складирање и врски	367
10	Финаниско посредување	3
11	Активности во врска со недвижен имот, изнајмување и деловни активности	202
12	Јавна управа и одбрана, задолжителна социјална заштита	35
13	Образование	24
14	Здравство и социјална работа	108
15	Други комунални, културни, општи и лични услужни активности	308
16	Екстериторијални организации и тела	/
17	Индивидуални земјоделци	690

* Податоците се според пописот од 2002 година

Поделба на правните субјекти по број на вработени

Правни субјекти со број на вработени	Број на правни субјекти
Правни субјекти со 351 - 550 вработени	3
Правни субјекти со 101 – 350 вработени	18
Правни субјекти со 51 – 100 вработени	26
Правни субјекти со 25 - 50 вработени	30
Правни субјекти со 11 - 25 вработени	73
Правни субјекти со 5 - 10 вработени	210
Правни субјекти со 1 - 4 вработени	1754
Трговци поединци со 1 - 4 вработени	147
Вкупно	2261

* Според податоците на фонд за ПИОМ од Март 2006

ИНДУСТРИЈА

Општина Струмица има релативно развиена индустрија. Најзастапена индустриска гранка е текстилната - производство на предиво, тешка и лесна конфекција. Истовремено оваа гранка вработува најголем дел од работоспособното население. Дрвната индустрија е преставена преку повеќе производствени капацитети кои произведуваат мебел, столарија и дрвена амбалажа.

Во Општина Струмица егзистира фабрика за санитарна керамика темелена врз суровинската база на рудникот за неметали и фабрика за производство на тули. Електро индустријата и металопреработувачката е застапена преку микро производните капацитети со следниве производи: струјомери, пресувани делови и производство на метална галантерија од лим, каси, сефови, сигурности врати, противпожарни ормари, алуминиумска браварија итн.

За преработка и повисока финализација на примарното земјоделско производство постојат капацитети за производство на конзервиран зеленчук, преработка на млеко и месо, фабрика за обработка и ферментација на тутун, мелничко-пекарска индустрија, мини производствени погони за производство на слатки и слично.

РУДАРСТВО

Општина Струмица располага со наоѓалишта на неметали.

Експлоатацијата на неметалите датира од 1955 година кога е основан рудникот Огражден. Првите ископани количини се употребени во Скопската стакларница. Како резултат на зголемената побарувачка за кратко време процесот на копање на рудата се подобрува. Зголемената побарувачка на неметалите наметнува потреба од осовременување на процесот на мелење на рудата, кој во почетокот се одвивал со примитивни мелници. Во 1968 година е пуштена во работа автоматска мелница така што денес производството во рамките на АД за Неметали "Огражден" - Струмица е ставено во функција на состојбите и побарувањата на пазарот.

Енормните резерви на фелдспатна и карбонатна минерална сировина, флексибилноста на постројките за подготовка на истите, како и високиот степен на контролирање на квалитетот на материјалот, овозможуваат потполно задоволување на потребите на купувачи по количина и квалитет. Од неодамна стручна истражувачката екипа овозможи зголемување на резервите на основната сировина преку наоѓање на нови наоѓалишта и појави, а истражувања во доменот на металите, посебно од типот на примарно и секундарно злато, отвараат нови развојни можности.

ЗЕМЈОДЕЛСТВО

Струмичкиот регион е најголем земјоделски производител во Македонија. Вкупно земјоделски површини во Општина Струмица има 8130 ха и тоа по категории на земјиште

- Ораници 7156 ха
- Овощарници 120 ха
- Лозја 137 ха
- Ливади 272 ха
- Пасишта 353 ха
- Трстеници 93 ха

Производството во Струмичкиот регион се реализира на следните површини по култури и тоа:

Култура	Површина во ха	Просечен принос по ха
Домати во заштитен простор (пролетна реколта)	1.100ха	80-90 тони ха
Домати во заштитен простор (есенска реколта)	300-400ха	80-90 тони ха
Благ пипер во заштитен простор	1.000-1.200 ха	40-50 тони ха
Лут пипер во заштитен простор	50 ха	25-30 тони ха
Благ пипер на отворено	150 ха	45-50 тони ха
Феферони	150 ха	10-15 тони ха
Црвена капија	1.000-1.200	20-25 тони ха
Долги краставици во заштитен простор	200 ха	80-90 тони ха
Кратки краставици во заштитен простор	350-360 ха	50-65 тони ха
Зелка во заштитен простор	40-50 ха	40-50 тони ха
Зелка на отворено	200 ха	40-50 тони ха
Зелка (есенска реколта)	100 ха	40-50 тони ха
Бостан	1.500-1.800 ха	30-40 тони ха
Компир во заштитен простор	350-400 ха	15-20 тони ха
Компир на отворено	250 ха	20-30 тони ха

Исто така Струмичкиот регион покрај најголем производител е воедно и најголем извозник на земјоделски производи. Тоа го потврдува и следната табела која го покажува извозот на земјоделски производи од царинскиот терминал од Струмица (во период од 01.01.2005 до 30.08.2005) во која се внесени само дел од најважните производи, додека реалната извозна количина е поголема:

Производ	Пратки (број на камиони)	Количина во КГ
Домат	1.345 .	14.580.061
Краставица	1.381 .	10.049.471
Лубеница	1.109 .	23.580.638
Пипер	1.554	2.665.680
Зелка	1.089 .	10.744.278
Компир	505	1.449.310
Кромид	261	707.894
Вкупно	7.244	63.777.332

Во Општина Струмица постојат 2 земјоделски пазари за продажба на земјоделски производи на мало и 1

пазар за продажба на земјоделски производи на големо во чиј склоп е и добиточниот пазар. Во Струмичкиот регион за успешно реализирање на земјоделското производство се грижат:

- Ј.Н.У. " Институт за јужни земјоделски култури
- Дисперзирани студии на Факултетот за земјоделство и храна (отсек градинарство и цвеќарство).
- Агенција за поттикнување и развој на земјоделството (Регионален центар Струмица) и Министерство за земјоделство, Шумарство и водостопанство Подрачна единица - Струмица
- Повеќе приватни консултантни и советници кои придонесуваат за едуцирање на земјоделските производители, примената на новите технологии, нови хибридни висококвалитетни сорти итн.

Индивидуалните земјоделски производители во Струмичкиот регион се организирани во повеќе здруженија и еден регионален сојуз кој ги опфаќа здруженијата од регионот.

ВОДОСТОПАНСТВО

ХИДРОГРАФСКА МРЕЖА НА ОПШТИНА СТРУМИЦА

Водоснабдувањето на општина Струмица со индустријата се врши од акумулацијата Турија од 1978 г. Годишно Струмичкиот слив испорачува 5.5 - 6 милиони м³ сива вода на ЈПКД Комуналец преку доводниот цевовод од браната Турија до фабриката за вода. Водоснабдувањето на Струмица до 1978г. е вршено од акумулацијата Водоча. Во акумулацијата Водоча се чуваат секоја година како резерва 1-1.5 милиони м³, во случај на прекин на водата од Турија. Во акумулацијата Турија секоја година се чуваат како резерва за градот 10 милиони м³ вода. За наводнување на површините од ХМС Турија годишно се испорачуваат од 3 до 18 милиони м³. Во ХМС Турија просечно се наводнуваат од 1000 до 2500 ха годишно. При наводнувањето водата минува низ турбините на ХЕЦ Турија, која е во сопственост на Електростопанство на Македонија, и годишно се произведуваат од 500.000 до 1.200.000 kwh. Во ХМС Водоча годишно се наводнуваат од 400 до 600 ха, со просечна годишна потрошувачка на вода од 5-6 милиони м³ вода. Во општина Струмица од овој систем се наводнуваат земјоделски површини во атарите на Струмица, Баница, Водоча, Велуса и Добрејци. Од населбите кои се дел од општината Струмица, од ХМС Турија се наводнуваат земјоделските површини само од Просениково. Водите од акумулацијата Маркова река, се користат за снабдување на Куклиш и Свидовица и за наводнување на 300ха во атарите на Градско Балдовци и Куклиш.

СТОЧАРСТВО

На епизоотилошкото подрачје Струмица егзистираат околу 15.000 грла чупункари (крави, биволи, волови, телиња). Заради усогласување со Европското законодавство на беше донесен Законот за идентификација и регистрација на животните. Со цел реализација на законот на територијата на град Струмица досега е извршено трајно обележување и оматичување на 13.000 говеда. Акцијата тече и ќе се изведува понатаму во согласност со сите европски стандарди и нормативи.

ШУМАРСТВО

Вкупната површина под шуми во општина Струмица изнесува 18.860 (ха)

• високостеблени површини спаѓаат:

бука 1.373(ха) или 7,2%, горун - 243(ха) или 1,2%, црн бор - 570(ха) или 3,0%, насади и култури 12(ха) или 0,06% и четинари 122(ха) или 0,6%.

• нискостеблени површини спаѓаат:

бука 353(ха) или 1,8%, горун 4.539(ха) или 24%, благун 2.198(ха) или 11,6%, плоскач 6.491(ха) или 34,4%, Б.габер 1.161(ха) или 6,1%, О. лисјари 1.199(ха) или 6,3% и О. четинари 30(ха) или 0,1%.

• шикари 568(ха) или 3,0%.

Согласно сопственоста 9,2% се во приватна сопственост.

Површините на исечени шуми се движат од 228(ха) во 1999година до 315(ха) во 2004 година што е за 38% повеќе.

Управувањето со шумите е во надлежност на правните субјекти: Македонски шуми, Струмички слив и Комуналец. Наведените субјекти водат грижа и за репродукција на шумскиот фонд со засадување на садници, со тоа што активно е вклучена општина Струмица невладиниот сектор.

ГРАДЕЖНИШТВО

На подрачјето на Општина Струмица постојат регистрирани 155 градежни компании, а носители на градежната активност во Струмица се околу 20 компании. Струмичките градежни претпријатија се занимаваат со проектирање, изведба и градежништво во областите нискоградба и високоградба. Значаен инпут на овој сектор е индустријата за градежни материјали.

ТЕЛЕКОМУНИКАЦИИ

Телекомуникациската мрежа во општина Струмица е развиена и ја покрива целата територија на регионот. Секторот телекомуникации целосно е во надлежност на централната власт.

Територијата на општина Струмица е покриена со радиотелевизиски сигнал од локални и национални концесионери, фиксна телефонска мрежа, достапност до два мобилни оператори, и поголем број на интернет провајдери.

Локални електронски медиуми

ТВ ВИС тел. 034/347-111

ТВ ИНТЕЛ тел.034/344-123; 345-123

РТВ СТРУМИЦА тел. 034/326-444

ТРГОВИЈА

Општина Струмица има развиена трговска мрежа, а градот Струмица важи за главен шопинг центар во југоисточна Македонија.

Постојат огромен број на регистрирани трговски компании во Струмица.

Трговските капацитети во Струмица се состојат од:

- Продавници (малопродажни објекти), стоковна кука, супермаркети, градски пазари, кванташки пазари.

Позначајни локации на трговските објекти во Струмица:

Градски трговски центар (во изградба)

Отварање: Април, 2008

Местоположба: Централно градско подрачје, меѓу двата булевари "Маршал Тито" и "Ленинова".

Површина: 34.000 м2,

Опременост: градски пазар од затворен тип, деловни објекти, товарни дигала за дотур на стока по катовите, ескалатори, катна гаража со капацитет од 400 лесни возила.

Трговски објекти по должината на булевар Ленинова и булевар Маршал Тито

На овие булевари се лоцирани повеќе малопродажни објекти, супермаркети, банки, осигурителни компании и деловни канцеларии.

Трговски објекти на ул. Маршал тито (Стара Чаршија)

Претежно се застапени бутици.

Работно време: 09-20 часот, сабота 09-17

Стоковна кука, во центарот на градот

Во неа егзистираат повеќе трговски друштва.

Градски пазар

Кванташки пазар